



കേരള സർക്കാർ വിദ്യാഭ്യാസ വകുപ്പ്

കേരള ടീച്ചർ എലിജിബിലിറ്റി ടെസ്റ്റ്
ആഗസ്റ്റ്- 2017

വിജ്ഞാപനം

പരീക്ഷാകമ്മീഷണറുടെ കാര്യാലയം
പരീക്ഷാഭവൻ, പൂജപ്പുര
തിരുവനന്തപുരം -12

www.keralapareekshabhavan.in

വിജ്ഞാപനം

- വിഷയം : കേരള ടീച്ചർ എലിജിബിലിറ്റി ടെസ്റ്റ് - ആഗസ്റ്റ് 2017 സംബന്ധിച്ച്.
- സൂചന : 1. 01-03-2012-ലെ സർക്കാർ ഉത്തരവ് ജി.ഒ.(പി) നമ്പർ 70/2012/പൊ.വി.വ
 2. 25-06-2012-ലെ ജി.ഒ.(എം.എസ്) നമ്പർ 205/2012 പൊ.വി.വ
 3. 15-03-2017-ലെ ജി.ഒ (എം.എസ്) നമ്പർ 18/2017/പൊ.വി.വ

2009-ലെ വിദ്യാഭ്യാസ അവകാശ നിയമം (ആർ.ടി.ഇ.ആക്ട്) അധ്യാപകരുടെ നിയമനകാര്യത്തിൽ നിലവാരം ഉറപ്പുവരുത്തുന്നതിന് സംസ്ഥാനങ്ങൾക്ക് നിർദ്ദേശം നൽകിയിട്ടുണ്ട്. അധ്യാപകരായി നിയമിക്കപ്പെടുന്ന വ്യക്തികൾക്ക് അധ്യയനത്തിന്റെ എല്ലാ നിലയിലുമുള്ള വെല്ലുവിളികളെ സമർത്ഥമായി നേരിടുവാനുള്ള അത്യാവശ്യ അഭിരുചിയും കഴിവും ഉണ്ടാകേണ്ടതുണ്ട്. കേരളത്തിൽ ലോവർ പ്രൈമറി, അപ്പർ പ്രൈമറി, ഹൈസ്കൂൾ തലങ്ങളിൽ അധ്യാപകരായി നിയമിക്കപ്പെടാനുള്ള നിലവാരം നിർണ്ണയിക്കുന്നതിനായി നടത്തപ്പെടുന്ന യോഗ്യതാ പരീക്ഷയാണ് കെ-ടെറ്റ്.

- വിഭാഗം I Category I - ലോവർ പ്രൈമറി ക്ലാസ്സുകൾ
- വിഭാഗം II Category II - അപ്പർ പ്രൈമറി ക്ലാസ്സുകൾ
- വിഭാഗം III Category III - ഹൈസ്കൂൾ ക്ലാസ്സുകൾ
- വിഭാഗം IV Category IV - ഭാഷാ അധ്യാപകർ- അറബി, ഹിന്ദി, സംസ്കൃതം, ഉറുദു- യു.പി തലം വരെ സ്പെഷ്യലിസ്റ്റ് അധ്യാപകർ (ആർട്ട് & ക്രാഫ്റ്റ്, കായിക അധ്യാപകർ)

എന്നിങ്ങനെ നാല് വിഭാഗങ്ങളിലാണ് നടത്തുന്നത്.

കെ-ടെറ്റ് പരീക്ഷാനടത്തിപ്പിന്റെ ചുമതല കേരളാ പരീക്ഷാഭവനാണ്. പരീക്ഷയെ സംബന്ധിക്കുന്ന പ്രോസ്പെക്ടസ് പരീക്ഷാഭവന്റെ വെബ്സൈറ്റായ www.keralapareekshabhavan.in ലും എസ്.സി.ഇ.ആർ.ടി-യുടെ വെബ്സൈറ്റായ www.scert.kerala.gov.in ലും ലഭ്യമാണ്. അപേക്ഷകൾ സമർപ്പിക്കുന്നതിന് മുൻപായി അപേക്ഷകർ കർശനമായും പ്രോസ്പെക്ടസ് വായിച്ച് മനസ്സിലാക്കിയിരിക്കണം.

ഓരോ വിഭാഗത്തിലും അപേക്ഷിക്കുവാനുള്ള യോഗ്യതാ മാനദണ്ഡങ്ങൾ വിശദമായി പ്രോസ്പെക്ടസിൽ നൽകിയിട്ടുണ്ട്.

ഓരോ കാറ്റഗറിയിലും അപേക്ഷിക്കുന്നതിന് അപേക്ഷാഫീസ് 500/- (അഞ്ഞൂറ് രൂപ മാത്രം) രൂപയാണ്. പട്ടികജാതി/പട്ടികവർഗ്ഗവിഭാഗത്തിനും ഭിന്നശേഷിയുള്ളവർക്കും ഫീസ് 250/- (ഇരുനൂറ്റി അമ്പത് രൂപ മാത്രം) ആയിരിക്കും.

ഓൺലൈനായി മാത്രമേ അപേക്ഷകൾ സമർപ്പിക്കുവാൻ സാധിക്കുകയുള്ളൂ. അപേക്ഷയുടെ പ്രിന്റൗട്ട്, ഓൺലൈൻ വഴി ഫീസ് അടച്ചതിന്റെ രസീത്/ചെലാൻ, സർട്ടിഫിക്കറ്റുകളുടെ പകർപ്പുകൾ എന്നിവ പരീക്ഷാഭവനിലേക്ക് അയയ്ക്കേണ്ടതില്ല.


അപേക്ഷയിൽ നൽകിയിട്ടുള്ള വിവരങ്ങൾ അപേക്ഷ **“Final Submit”** ചെയ്യുന്നതിന് മുമ്പായി ശരിയാണെന്ന് പരിശോധിച്ച് ഉറപ്പുവരുത്തേണ്ടതും തിരുത്തലുകൾ എന്തെങ്കിലും ഉണ്ടെങ്കിൽ വരുത്തേണ്ടതുമാണ്. അപേക്ഷ **“Final Submit”** ചെയ്തതിനുശേഷം പേര്, ജാതി, വിഭാഗം, വിഷയം എന്നിവയിൽ യാതൊരുവിധ തിരുത്തലുകളും വരുത്തുവാൻ സാധ്യമല്ല. അപേക്ഷയിൽ നൽകിയിട്ടുള്ള വിവരങ്ങൾക്കനുസൃതമായി മാത്രമേ ഹാൾടിക്കറ്റുകൾ ലഭിക്കുകയുള്ളൂ. അപേക്ഷയുടെ സമർപ്പണം, ഫീസ് ഒടുക്കൽ എന്നിവയുടെ വിശദാംശങ്ങൾ പ്രോസ്പെക്ടസിന്റെ 15,16 എന്നീ പേജുകളിൽ ലഭ്യമാണ്. അപേക്ഷകർക്ക് അവർ പരീക്ഷ എഴുതാൻ ഉദ്ദേശിക്കുന്ന വിദ്യാഭ്യാസ ജില്ല അപേക്ഷാ സമയത്ത് തിരഞ്ഞെടുക്കാവുന്നതാണ്.

പരീക്ഷാഭവൻ അനുവദിക്കുന്ന പരീക്ഷാ കേന്ദ്രത്തിന്റെ പേര് അഡ്മിറ്റ് കാർഡിലൂടെ അറിയിക്കും.

ഓർമ്മിക്കേണ്ട ദിവസങ്ങൾ	
ഓൺലൈനായി അപേക്ഷ സമർപ്പിക്കേണ്ട അവസാന തീയതി	
ഒന്നാം ഘട്ടം	: 17-07-2017
രണ്ടാം ഘട്ടം	: 18-07-2017
വെബ്സൈറ്റിൽ നിന്ന് അഡ്മിറ്റ് കാർഡ് ഡൗൺ ലോഡ് ചെയ്യേണ്ട തീയതി	: 01-08-2017
പരീക്ഷാ തീയതി	: 12-08-2017, 19-08-2017

പരീക്ഷാ ടൈം ടേബിൾ

വിഭാഗം	തീയതി	ദിവസം	സമയം	ദൈർഘ്യം
കാറ്റഗറി-1	12-08-2017	ശനി	10.00 എ.എം - 12.30 പി.എം	2 ½മണിക്കൂർ
കാറ്റഗറി-2	12-08-2017	ശനി	02.00 പി.എം - 04.30 പി.എം	2 ½മണിക്കൂർ
കാറ്റഗറി-3	19-08-2017	ശനി	11.00 എ.എം - 01.30 പി.എം	2 ½മണിക്കൂർ
കാറ്റഗറി-4	19-08-2017	ശനി	02.30 പി.എം - 05.00 പി.എം	2 ½മണിക്കൂർ


 പരീക്ഷാ കമ്മീഷണർ

കെ-ടെറ്റ് ആഗസ്റ്റ് 2017
പ്രോസ്പെക്ടസ്

1. ആമുഖം	5
2. കെ-ടെറ്റ് പരീക്ഷയുടെ സാധുത	6
3. നിലബന്ധം	6
4. പരീക്ഷയുടെ ഘടന, ഉള്ളടക്കം, സ്കീം, വേണ്ട യോഗ്യത	6
5. പ്രായപരിധി	14
6. പരീക്ഷാ നടത്തിപ്പ്	14
7. ചോദ്യപേപ്പർ, മാധ്യമവും ഭാഷയും	14
8. ജയിക്കുന്നതിനുള്ള മാർക്ക്	14
9. പരീക്ഷാ കേന്ദ്രങ്ങൾ	14
10. പരീക്ഷാഫീസ്	15
11. അപേക്ഷാരീതി	15
12. അഡ്മിറ്റ് കാർഡ് (പ്രവേശന പത്രിക)	16
13. പരീക്ഷ സംബന്ധിച്ച നിർദ്ദേശങ്ങൾ	17
14. ചോദ്യപുസ്തകം സംബന്ധിച്ച നിർദ്ദേശങ്ങൾ	17
15. ഉത്തരക്കടലാസ് (OMR) സംബന്ധിച്ച നിർദ്ദേശങ്ങൾ	17
16. മൂല്യനിർണ്ണയവും ഫലപ്രഖ്യാപനവും	18
17. കാഴ്ചവൈകല്യമുള്ള അപേക്ഷകർ	19
18. പൊതുവിവരങ്ങൾ	19
19. സർട്ടിഫിക്കറ്റ് വിതരണം	20
20. പ്രത്യേക വ്യവസ്ഥ	21
21. വിശകലനം	21
22. അധികാര പരിധി	21
23. സഹായ കേന്ദ്രം (ഹെൽപ്പ് ഡെസ്ക്)	21

1. ആമുഖം

2009-ലെ സൗജന്യവും നിർബന്ധിതവുമായ വിദ്യാഭ്യാസ അവകാശ ആക്ട് നടപ്പിലാക്കുന്നതിന് രാജ്യത്തുടനീളം ഗുണനിലവാരമുള്ള അനേകം അധ്യാപകരെ സമയബന്ധിതമായി നിയമിക്കേണ്ടതുണ്ട്. നിയമിക്കപ്പെടുന്ന അധ്യാപകരുടെ ഗുണനിലവാരം ഉറപ്പ് വരുത്തണമെന്ന് ഈ നിയമം സംസ്ഥാന സർക്കാരിനോട് നിർദ്ദേശിക്കുന്നു. അധ്യാപകരായി നിയമിക്കപ്പെടുന്നവർക്ക് അധ്യാപന പ്രക്രിയയിലെ വെല്ലുവിളികളെ നേരിടാൻ അവശ്യം വേണ്ട അഭിരുചികളും ശേഷികളും ഉണ്ടായിരിക്കേണ്ടത് അത്യന്താപേക്ഷിതമാണ്.

RTE ആക്ടിന്റെ 23-ാം വകുപ്പിലെ ഉപവകുപ്പ് (1)-ലെ വ്യവസ്ഥകൾ അനുസരിച്ച് നാഷണൽ കൗൺസിൽ ഫോർ ടീച്ചർ എഡ്യൂക്കേഷൻ (NCTE) 2010 ആഗസ്റ്റ് 23-ന് പുറപ്പെടുവിച്ച വിജ്ഞാപനം 1 മുതൽ 8 വരെ ക്ലാസ്സുകളിലെ അധ്യാപകരാകാൻ ടീച്ചർ എലിജിബിലിറ്റി ടെസ്റ്റ് അവശ്യയോഗ്യതയാണെന്ന് നിഷ്കർഷിക്കുന്നു. സംസ്ഥാന സർക്കാർ ടീച്ചർ എലിജിബിലിറ്റി ടെസ്റ്റ് 10-ാം ക്ലാസ്സ് വരെയുള്ള അധ്യാപക നിയമനത്തിന് ബാധകമാക്കി.

ആർ.ടി.ഇ ആക്ടിലെ സെക്ഷൻ 20 ഉപവാക്യം (എൻ)-ൽ ഉൾപ്പെടുത്തിയിരിക്കുന്ന വിദ്യാലയങ്ങളിൽ അധ്യാപകരാകുന്നതിന് NCTE മാനദണ്ഡങ്ങൾക്കനുസരിച്ച് സർക്കാർ നടത്തുന്ന ടീച്ചർ എലിജിബിലിറ്റി ടെസ്റ്റ് അനിവാര്യ യോഗ്യതയായി കണക്കാക്കുന്നു.

അതനുസരിച്ച് ടീച്ചർ എലിജിബിലിറ്റി ടെസ്റ്റിന്റെ നടത്തിപ്പുമായി ബന്ധപ്പെട്ട് 01-03-2012-ൽ ജി.ഒ (പി) നമ്പർ 70/12/പൊ.വി.വ എന്ന ഉത്തരവും 25-06-2012-ൽ ജി.ഒ. (എം.എസ്) നമ്പർ 205/12/പൊ.വി.വ എന്ന ഉത്തരവും കേരള സർക്കാർ പുറപ്പെടുവിച്ചിട്ടുണ്ട്.

ഇത്തരത്തിൽ കേരള സർക്കാർ നടത്തുന്ന അധ്യാപക യോഗ്യതാ പരീക്ഷ കേരള ടീച്ചർ എലിജിബിലിറ്റി ടെസ്റ്റ് (കെ-ടെറ്റ്) എന്നറിയപ്പെടുന്നു.

അധ്യാപക യോഗ്യതാനിർണ്ണയ പരീക്ഷയെ അധ്യാപകരാകാനുള്ള അടിസ്ഥാന യോഗ്യതയായി ഉൾപ്പെടുത്തിയതിലെ ഔചിത്യം ചുവടെ ചേർക്കുന്നു.

1. അധ്യാപക നിയമനത്തിൽ ദേശീയ നിലവാരവും ഗുണമേന്മയും ഉറപ്പ് വരുത്താൻ സാധിക്കും
2. അധ്യാപക വിദ്യാഭ്യാസ സ്ഥാപനങ്ങളും അവയിലെ വിദ്യാർത്ഥികളും അവരുടെ പ്രവർത്തന നിലവാരം വർദ്ധിപ്പിക്കാൻ ശ്രമിക്കും.
3. അധ്യാപക നിലവാരം ഉറപ്പ് വരുത്തുന്നതിൽ സർക്കാർ വേണ്ടത്ര ശ്രദ്ധ കൊടുക്കുന്നുണ്ടെന്ന സന്ദേശം എല്ലാവരിലും എത്തിക്കാൻ കഴിയും.

അധ്യാപനത്തിന്റെ എല്ലാ മേഖലകളിലുമുള്ള വെല്ലുവിളികളെ നേരിടുന്നതിനുള്ള കഴിവും അഭിരുചിയും ഉള്ളവരാണ് അധ്യാപകർ എന്ന് ഉറപ്പുവരുത്തുന്നതിന് ഈ പരീക്ഷ സഹായകമാകും.

കേരള സർക്കാർ/പൊതുവിദ്യാഭ്യാസ വകുപ്പ് അംഗീകരിച്ചിട്ടുള്ള എല്ലാ വിദ്യാലയങ്ങളിലും അധ്യാപകരാകാൻ കെ-ടെറ്റ് യോഗ്യതാപരീക്ഷ വിജയിക്കേണ്ടതാണ്.

കേരള സർക്കാർ/പൊതുവിദ്യാഭ്യാസ വകുപ്പ്/ദേശീയ അധ്യാപക വിദ്യാഭ്യാസ സമിതി എന്നിവർ പുറപ്പെടുവിച്ചിട്ടുള്ള നിർദ്ദേശങ്ങളുടെയും ചട്ടങ്ങളുടെയും അടിസ്ഥാനത്തിൽ എസ്.സി.ഇ.ആർ.ടി രൂപം നൽകിയ മാനദണ്ഡങ്ങൾക്കനുസരിച്ച് കേരളത്തിൽ ഈ പരീക്ഷ നടത്തുന്നത് കേരള പരീക്ഷാ ഭവൻ ആണ്.

2. കെ.ടെറ്റിന്റെ സാധ്യത

കേരള സംസ്ഥാനത്തെ വിവിധ മേഖലകളിലെ അധ്യാപകർക്കായുള്ള സർവ്വീസ് ചട്ടങ്ങളിലെ വ്യവസ്ഥകൾക്ക് അനുസൃതമായും 2009-ലെ ആർ.ടി.ഇ ആക്ട് അനുസരിച്ചും എൻ.സി.റ്റി.ഇ യുടെ മാർഗ്ഗനിർദ്ദേശങ്ങൾ അനുസരിച്ചും കെ-ടെറ്റ് ചുവടെ ചേർത്തിട്ടുള്ള സ്കൂളുകൾക്ക് ബാധകമാക്കിയിരിക്കുന്നു.

- i) 2009-ലെ ആർ.ടി.ഇ ആക്ടിന്റെ സെക്ഷൻ 2-ലെ ഉപാധി (എൻ)-ന്റെ ഖണ്ഡിക (i) ലും സർവ്വീസ് ചട്ടങ്ങളിലും പ്രതിപാദിച്ചിരിക്കുന്ന സംസ്ഥാന സർക്കാർ/പ്രാദേശിക സർക്കാർ സ്കൂളുകൾ
- ii) ആർ.ടി.ഇ ആക്ടിലെ ഉപാധി (എൻ) ന്റെ ഉപ ഖണ്ഡിക (ii)ൽ ഉൾപ്പെട്ട സ്കൂളുകൾ
- iii) പ്രത്യേക വിഭാഗത്തിൽപ്പെട്ട സ്കൂളുകൾ

ആർ.ടി.ഇ ആക്ടിന്റെ 2-ാം വകുപ്പിലെ ഉപ ഖണ്ഡിക (iv) ൽ പ്രതിപാദിച്ചിരിക്കുന്ന പ്രാഥമിക വിദ്യാലയങ്ങളിൽ കെ-ടെറ്റ് അല്ലെങ്കിൽ കേന്ദ്ര സർക്കാർ നടത്തുന്ന അധ്യാപക യോഗ്യതാ പരീക്ഷ. ഇവയിലേതെങ്കിലും യോഗ്യതയായി കണക്കാക്കാവുന്നതാണ്. കേരളത്തിൽ കെ-ടെറ്റ് ഹൈസ്കൂൾ തലംവരെയുള്ള നിയമനത്തിന് ബാധകമാണ്.

3. സിലബസ്

കെ-ടെറ്റ് പരീക്ഷയിലെ I,II,III,IV വിഭാഗം പരീക്ഷകളുടെ സിലബസ് SCERT യുടെ www.scert.kerala.gov.in എന്ന വെബ്സൈറ്റിലും കേരള പരീക്ഷാഭവന്റെ www.keralapareekshabhavan.in എന്ന വെബ് സൈറ്റിലും നൽകിയിട്ടുണ്ട്.

4. പരീക്ഷാ പദ്ധതി, ഘടന, ഉള്ളടക്കം, യോഗ്യത

നാല് വിഭാഗങ്ങളിലായി (കാറ്റഗറി -1, കാറ്റഗറി-2, കാറ്റഗറി-3, കാറ്റഗറി-4) പരീക്ഷ നടത്തുന്നു.

ഓരോ വിഭാഗത്തിനും വേണ്ട അടിസ്ഥാന യോഗ്യത നേടിയിട്ടുള്ളവർക്ക് പരീക്ഷ എഴുതുന്നതിന് അർഹതയുണ്ടായിരിക്കും.

പരീക്ഷ നടത്തുന്നത് താഴെ പറയുന്ന ഇനങ്ങളിലാണ്.

- i) ലോവർ പ്രൈമറി ക്ലാസ്സുകളിൽ അധ്യാപകരാകാൻ അടിസ്ഥാന യോഗ്യത നേടിയവർക്ക് കാറ്റഗറി-1
- ii) അപ്പർ പ്രൈമറി ക്ലാസ്സുകളിൽ അധ്യാപകരാകാൻ അടിസ്ഥാനയോഗ്യത നേടിയവർക്ക് കാറ്റഗറി-2
- iii) ഹൈസ്കൂൾ ക്ലാസ്സുകളിൽ അധ്യാപകരാകാൻ അടിസ്ഥാനയോഗ്യത നേടിയവർക്ക് കാറ്റഗറി-3
- iv) യു.പി.തലം വരെയുള്ള ഭാഷാ അധ്യാപകരാകാൻ യോഗ്യത നേടിയവർക്കും കായിക അധ്യാപകർക്കും സ്പെഷ്യൽ അധ്യാപകർക്കും കാറ്റഗറി-4

v) ബി.എഡ്/ഡി.എഡ് അവസാന സെമസ്റ്റർ പരീക്ഷ എഴുതി ഫലം കാത്തിരിക്കുന്ന വിദ്യാർത്ഥികൾക്കും കെ-ടെറ്റ് പരീക്ഷയ്ക്ക് അപേക്ഷിക്കാൻ

ഒന്നിൽ കൂടുതൽ കാറ്റഗറികളിൽ യോഗ്യത നേടി പരീക്ഷ എഴുതാൻ താൽപ്പര്യം ഉള്ളവർക്ക് ഒരു ഓൺലൈൻ അപേക്ഷ മതിയാകും. വെബ്സൈറ്റ് അപേക്ഷിക്കേണ്ടതില്ല, എന്നാൽ പരീക്ഷ പ്രത്യേകം എഴുതേണ്ടതാണ്.

A. കാറ്റഗറി 1- ലോവർ പ്രൈമറി ക്ലാസ്സുകൾ

അപേക്ഷിക്കാനുള്ള കുറഞ്ഞ യോഗ്യത

45% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) പരീക്ഷ പാസായിരിക്കണം. കൂടാതെ കേരള സർക്കാർ പരീക്ഷാ ബോർഡ് നടത്തുന്ന ട്രെയിൻഡ് ടീച്ചേഴ്സ് സർട്ടിഫിക്കറ്റ് അല്ലെങ്കിൽ ഡിപ്ലോമ ഇൻ എഡ്യൂക്കേഷൻ (ടി.ടി.സി/ഡി.എഡ്) പരീക്ഷാ പാസായിരിക്കണം.

അല്ലെങ്കിൽ

45% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) പരീക്ഷയോടൊപ്പം എൻ.സി.റ്റി. ഇ-യുടെ 2002-ലെ ചട്ടങ്ങൾക്കനുസരിച്ച് 2 വർഷത്തെ ഡിപ്ലോമ ഇൻ എലമെന്ററി എഡ്യൂക്കേഷൻ കൂടി നേടിയവർക്കും അപേക്ഷിക്കാൻ

അല്ലെങ്കിൽ

50% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) പാസാവുകയും 4 വർഷത്തെ ബാച്ചുലർ ഓഫ് എലമെന്ററി എഡ്യൂക്കേഷൻ (B.El.Ed) യോഗ്യതയും ഉണ്ടാകണം.

അല്ലെങ്കിൽ

50% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) ജയന്തോടൊപ്പം 2 വർഷത്തെ ഡിപ്ലോമ ഇൻ എഡ്യൂക്കേഷൻ (സ്പെഷ്യൽ എഡ്യൂക്കേഷൻ) യോഗ്യതകൂടി നേടിയവരാകണം.

കേരള സർക്കാർ പരീക്ഷ ബോർഡും കേരളത്തിലെ യൂണിവേഴ്സിറ്റികളും അംഗീകരിച്ച കോഴ്സുകൾ ജയിച്ചവർക്ക് അപേക്ഷിക്കാവുന്നതാണ്.

പരീക്ഷയുടെ മാതൃക

ഈ വിഭാഗത്തിലെ പരീക്ഷയ്ക്ക് ഒരു പേപ്പർ മാത്രമേ ഉണ്ടാകുകയുള്ളൂ. ഒബ്ജക്ടീവ് ടൈപ്പ് മൾട്ടിപ്പിൾ ചോയ്സ് മാതൃകയിലായിരിക്കും (MCQS) പരീക്ഷ. ഓരോ ചോദ്യത്തിനും ഒരു മാർക്ക് എന്ന രീതിയിൽ ക്രമീകരിച്ചിരിക്കുന്നു. തന്നിരിക്കുന്ന ഓപ്ഷനുകളിൽ നിന്ന് ഒരു ശരിയുത്തരം തിരഞ്ഞെടുക്കാവുന്നതാണ്. ഇത്തരത്തിൽ ആകെ 150 ചോദ്യങ്ങൾ ഉണ്ടായിരിക്കും. ഓരോ മാർക്കു വീതം 150 മാർക്ക്.

ഓരോ പരീക്ഷയും മൂന്നു ഭാഗങ്ങളായി നടത്തപ്പെടുന്നു.

ഘടനയും ഉള്ളടക്കവും

ഭാഗം	ഉള്ളടക്കം	ചോദ്യങ്ങളുടെ എണ്ണം	മാർക്ക്
1	ശിശുവികാസവും ബോധന ശാസ്ത്രവും (6-11 വയസ്)	30	30
	ഗണിതശാസ്ത്രം	30	30
	പരിസ്ഥിതി പഠനം	30	30
2	ഒന്നാം ഭാഷ മലയാളം/ തമിഴ്/ കന്നഡ/ഇംഗ്ലീഷ്	30	30
3	ഭാഷ-2 ഇംഗ്ലീഷ്/അറബി*	30	30
	ആകെ മാർക്ക്	150	150

* ലോവർ പ്രൈമറി തലത്തിൽ അറബി അധ്യാപകരാകാൻ യോഗ്യതയുള്ളവർക്ക് മാത്രം

ചോദ്യങ്ങളുടെ രീതിയും നിലവാരവും

6 മുതൽ 11 വയസുവരെയുള്ള കുട്ടികളുടെ പഠനത്തിലും- ബോധന-വിദ്യാഭ്യാസ മന:ശാസ്ത്രവുമായി ബന്ധപ്പെട്ട ചോദ്യങ്ങളാണ് ഭാഗം-1-ൽ ഉൾപ്പെടുത്തിയിരിക്കുന്നത്.

വ്യത്യസ്തരായ കുട്ടികളുടെ സ്വഭാവസവിശേഷതകൾ മനസ്സിലാക്കുന്നതിനും അവരുമായി ആശയവിനിമയം നടത്തുന്നതിനും ഉള്ള കഴിവ് പരിശോധിക്കുന്ന തരത്തിലുള്ള ചോദ്യങ്ങൾ ഉൾപ്പെടുത്തിയിരിക്കും

- ബോധന മാധ്യമമായി തിരഞ്ഞെടുത്ത ഭാഷ (മലയാളം, തമിഴ്, കന്നഡ) ഏതാണോ അതിലുള്ള കഴിവും പ്രാവീണ്യവും മനസ്സിലാക്കാൻ തക്ക ചോദ്യങ്ങൾ ഭാഗം 2-ൽ (ഒന്നാം ഭാഷ) ഉൾക്കൊള്ളിക്കുന്നു.
- രണ്ടാം ഭാഗത്തിൽ ഉൾപ്പെടുന്നതും എന്നാൽ ഒന്നാം ഭാഷയായി അപേക്ഷകൻ തിരഞ്ഞെടുക്കാത്തതുമായ ഏതെങ്കിലും ഭാഷ രണ്ടാം ഭാഷ ആയി തിരഞ്ഞെടുക്കാവുന്നതാണ്. ഇത് അപേക്ഷയിൽ രേഖപ്പെടുത്തേണ്ടതാണ്. ഭാഷയെക്കുറിച്ചുള്ള അറിവ്, പ്രയോഗപാടവം എന്നിവ അളക്കുന്നതിനുള്ള ചോദ്യങ്ങൾ മൂന്നാം ഭാഗത്തിൽ ഉൾപ്പെടുത്തിയിരിക്കുന്നു.
- വിഷയത്തെ കുറിച്ചുള്ള അറിവ് ആശയങ്ങൾ അധ്യാപനത്തിനുള്ള കഴിവ് പ്രശ്നപരിഹാരപാടവം എന്നിവ അളക്കുന്ന തരത്തിലുള്ള ചോദ്യങ്ങളായിരിക്കും ഗണിതശാസ്ത്രവും പരിസ്ഥിതി പഠനവും എന്ന ഭാഗത്ത് നിന്നുള്ളത്.

1 മുതൽ 5 വരെ ക്ലാസ്സുകളിലെ SCERT സിലബസ് അനുസരിച്ച് ഓരോ മേഖലയ്ക്കും തുല്യമായ പ്രാധാന്യം കൊടുത്തുകൊണ്ടുള്ള ചോദ്യങ്ങൾ ആണ് ഇവയിലെല്ലാം

ഉൾപ്പെടുത്തിയിരിക്കുന്നതെങ്കിലും ചോദ്യങ്ങളുടെ കഠിനവും വ്യാപ്തിയും സെക്കന്ററി തലം വരെയായിരിക്കും

B. കാറ്റഗറി-2 (അപ്പർ പ്രൈമറി ക്ലാസ്സുകൾ)

അടിസ്ഥാന യോഗ്യത

1. ബി.എ/ബി.എസ്.സി/ബി.കോം ഡിഗ്രിയോടൊപ്പം. എലമെന്ററി എഡ്യൂക്കേഷനിൽ ദ്വിവത്സര ഡിപ്ലോമയോ/ റ്റി.റ്റി.സിയോ പാസായിരിക്കണം.

അല്ലെങ്കിൽ

45% മാർക്കോടെ ബി.എ/ബി.കോം/ബി.എസ്.സി ബിരുദത്തോടൊപ്പം ബാച്ചിലർ ഇൻ എഡ്യൂക്കേഷൻ (ബി.എഡ്) യോഗ്യതകൂടി ഉണ്ടാവണം (NCTE സമയാസമയങ്ങളിൽ പുറപ്പെടുവിക്കുന്ന ചട്ടങ്ങൾ ബാധകമായിരിക്കും)

അല്ലെങ്കിൽ

50% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) വിജയത്തോടൊപ്പം 4 വർഷത്തെ ബാച്ചിലർ ഇൻ എലമെന്ററി എഡ്യൂക്കേഷൻ (B.El.Ed)

അല്ലെങ്കിൽ

50% മാർക്കോടെ ഹയർ സെക്കൻഡറി/സീനിയർ സെക്കൻഡറി (തത്തുല്യം) വിജയം 4 വർഷത്തെ ബി.എസ്.സി/ ബി.എ ഇൻ എഡ്യൂക്കേഷൻ (BA.Ed Or B.Sc). അവസാന വർഷ സെമസ്റ്റർ പരീക്ഷ എഴുതിയിരിക്കുന്ന D.Ed, B.Ed വിദ്യാർത്ഥികൾക്കും അപേക്ഷിക്കാവുന്നതാണ്.

പരീക്ഷയുടെ മാതൃക

ഈ വിഭാഗത്തിൽ ഒരു പേപ്പർ മാത്രമേ ഉണ്ടാകൂ. മൾട്ടിപ്പിൾ ചോയ്സ് മാതൃകയിലായിരിക്കും (MCQS) ചോദ്യങ്ങൾ. ഓരോ ചോദ്യത്തിനും ഒരു മാർക്ക് എന്ന രീതിയിൽ ക്രമീകരിച്ചിരിക്കുന്നു. ഒരു ശരിയുത്തരം തെരഞ്ഞെടുക്കാവുന്നതാണ്. ആകെ 150 ചോദ്യങ്ങൾ ഉണ്ടായിരിക്കും.

പരീക്ഷാഘടനയും ഉള്ളടക്കവും

ഭാഗം	ഉള്ളടക്കം	ചോദ്യങ്ങളുടെ എണ്ണം	മാർക്ക്
1	ശിശുവികാസം ബോധനശാസ്ത്രവും (11-14 വയസ് വരെ)	30	30
	എ) സയൻസ്, ഗണിതശാസ്ത്ര അദ്ധ്യാപകർക്ക് വേണ്ടി ഗണിതവും സയൻസും അല്ലെങ്കിൽ ബി) സാമൂഹ്യ ശാസ്ത്ര അദ്ധ്യാപകർക്ക് വേണ്ടി സാമൂഹ്യശാസ്ത്രം അല്ലെങ്കിൽ സി) മറ്റ് അദ്ധ്യാപകർ (എ) അല്ലെങ്കിൽ ബി	60	60
	2	ഭാഷ-1 മലയാളം/തമിഴ്/കന്നഡ	30
3	ഭാഷ-2 (ഭാഷ 1 അല്ലാതെ) മലയാളം/ഇംഗ്ലീഷ്	30	30
	ആകെ	150	150

ചോദ്യങ്ങളുടെ രീതിയും നിലവാരവും

- ❖ 11-14 വയസ്സ് വരെ പ്രായമുള്ള കുട്ടികളുടെ വിദ്യാഭ്യാസ മന:ശാസ്ത്രവുമായി ബന്ധപ്പെട്ട ചോദ്യങ്ങളാണ്. ശിശുവികസനവും ബോധനവിദ്യയും എന്ന ഭാഗത്തിൽ ഉൾപ്പെടുത്തിയിട്ടുള്ളത്. വ്യത്യസ്തരായ കുട്ടികളുടെ സ്വഭാവസവിശേഷതകൾ മനസ്സിലാക്കുന്നതിനും അവരുമായി ആശയവിനിമയം നടത്തുന്നതിനും ഉള്ള കഴിവ് പരിശോധിക്കുന്ന തരത്തിലുള്ള ചോദ്യങ്ങൾ ഉൾപ്പെടുത്തിയിരിക്കും
- ❖ അപേക്ഷ സമർപ്പണ സമയത്ത് തെരഞ്ഞെടുത്തിരിക്കുന്ന ബോധനമാധ്യമത്തിലെ ശേഷികളും നൈപുണികളും അളക്കുന്നതിനുള്ള ചോദ്യങ്ങളാണ് ഭാഷ -1 (മലയാളം, കന്നഡ/തമിഴ്/ഇംഗ്ലീഷ്) എന്ന വിഭാഗത്തിൽ ഉൾപ്പെടുത്തിയിരിക്കുന്നത്.
- ❖ രണ്ടാം ഭാഗത്തിൽ ഉൾപ്പെടുന്നതും എന്നാൽ ഒന്നാം ഭാഷയായി അപേക്ഷകൻ തെരഞ്ഞെടുക്കാത്തതുമായ ഏതെങ്കിലും ഭാഷ രണ്ടാം ഭാഷ 2 ആയി തെരഞ്ഞെടുക്കാവുന്നതാണ്. ഇത് അപേക്ഷയിൽ രേഖപ്പെടുത്തേണ്ടതാണ്. ഭാഷയെക്കുറിച്ചുള്ള അറിവ്, പ്രയോഗപാടവം എന്നിവ അളക്കുന്നതിനുള്ള ചോദ്യങ്ങൾ മൂന്നാം ഭാഗത്ത് ഉൾപ്പെടുത്തിയിരിക്കുന്നു.
- ❖ ഗണിതശാസ്ത്ര, ശാസ്ത്ര, സാമൂഹ്യശാസ്ത്ര വിഷയങ്ങളിലെ ചോദ്യങ്ങൾ ആ വിഷയങ്ങളുടെ ആശയം, പ്രശ്നപരിഹാര പാഠവും ബോധനതലത്തിലുള്ള അറിവ് എന്നിവയ്ക്ക് ഊന്നൽ നൽകികൊണ്ടുള്ളതാണ്.
- ❖ ശാസ്ത്ര, ഗണിതശാസ്ത്ര വിഷയങ്ങളിലെ ചോദ്യങ്ങൾ ഓരോ വിഷയത്തിനും 30 മാർക്ക് വീതം നൽകികൊണ്ടുള്ളതാണ്. 5 മുതൽ 8 വരെ ക്ലാസ്സുകളിലെ SCERT സിലബസ്സിനെ അടിസ്ഥാനമാക്കി ആണ് ചോദ്യങ്ങൾ എങ്കിലും കാഠിന്യവും വ്യാപ്തിയും ഹയർ സെക്കന്ററി/സീനിയർ സെക്കന്ററിതലം വരെ ആയിരിക്കും.

C. കാറ്റഗറി 3 (ഹൈസ്കൂൾ ക്ലാസ്സുകൾ)

ഈ പരീക്ഷ നടത്തുന്നത് ഹൈസ്കൂൾ അസിസ്റ്റന്റ് (HSA) i മലയാളം, ii ഇംഗ്ലീഷ്, iii ഹിന്ദി, iv സംസ്കൃതം v തമിഴ് vi കന്നഡ, vii അറബി, viii ഉറുദു ix സോഷ്യൽ സയൻസ് x ഫിസിക്കൽ സയൻസ് xi നാച്ചുറൽ സയൻസ് xii ഗണിതശാസ്ത്രം എന്നീ വിഷയങ്ങൾക്കാണ്.

അപേക്ഷിക്കാൻ വേണ്ട കുറഞ്ഞ യോഗ്യത

1. 45% മാർക്കോടെയുള്ള ബി.എ/ബി.എസ്.സി/ബികോം യോഗ്യതയും അതേ വിഷയത്തിലുള്ള ബി.എഡ് ഡിഗ്രിയും ഉണ്ടായിരിക്കണം.

(കേരളത്തിലെ ഏതെങ്കിലും യൂണിവേഴ്സിറ്റികളിൽ നിന്നോ അംഗീകാരമുള്ള ഇതര യൂണിവേഴ്സിറ്റികളിൽ നിന്നോ നേടിയ യോഗ്യത ആയിരിക്കണം)

2. ഗണിതശാസ്ത്രം, ഭൗതികശാസ്ത്രം, രസതന്ത്രം, സസ്യശാസ്ത്രം, ജന്തുശാസ്ത്രം എന്നീ വിഷയങ്ങളിൽ മേൽ ഡിഗ്രി നേടിയവർക്ക് 50% മാർക്കിൽ കുറയാത്ത അതേ വിഷയത്തിലുള്ള എം.എസ്.സി എഡ്യൂക്കേഷൻ (MSc Ed) ഡിഗ്രി ഉണ്ടെങ്കിൽ കാറ്റഗറി 3-ന് അപേക്ഷിക്കാവുന്നതാണ്. (NCERT) നടത്തുന്ന മേഖല വിദ്യാഭ്യാസ സ്ഥാപനങ്ങളിൽ നിന്നും ലഭിച്ചവ ആയിരിക്കണം)
- സസ്യ /ജന്തു ശാസ്ത്ര വിഭാഗക്കാർക്കും 50% മാർക്കിൽ കുറയാതെ റീജിയണൽ ഇൻസ്റ്റിറ്റ്യൂട്ട് ഓഫ് എഡ്യൂക്കേഷനിൽ നിന്ന് നേടിയ ലൈഫ് സയൻസിൽ ഉള്ള MSc Ed ഡിഗ്രി ഉള്ളവർക്കും അപേക്ഷിക്കാവുന്നതാണ്.
3. 45% ൽ കുറയാതെയുള്ള ബി.എ അല്ലെങ്കിൽ തത്തുല്യ യോഗ്യതയും LTTC ജയിച്ചവർക്കും കാറ്റഗറി മൂന്നിന് അപേക്ഷിക്കാവുന്നതാണ്.

കുറിപ്പ്

- ❖ കേരള സർക്കാർ/പരീക്ഷാബോർഡ്/ NCTE) സർവ്വകലാശാലകൾ അംഗീകരിച്ച അധ്യാപനത്തിൽ ഡിപ്ലോമ/ഡിഗ്രി യോഗ്യതയുള്ളവർക്കും കാറ്റഗറി 3-ന് അപേക്ഷിക്കാവുന്നതാണ്. ഈ അപേക്ഷകൾ കേരള സർക്കാർ/ കേരളത്തിലെ ഏതെങ്കിലും സർവ്വകലാശാലകൾ അംഗീകരിച്ച തുല്യതാ സർട്ടിഫിക്കറ്റ് വെരിഫിക്കേഷന്റെ സമയത്ത് ഹാജരാക്കേണ്ടതാണ്.
- ❖ അംഗീകരാമുള്ള കറസ്പോണ്ടൻസ് കോഴ്സ് വഴിയോ ഓപ്പൺ യൂണിവേഴ്സിറ്റികൾ വഴിയോ യോഗ്യത നേടിവയർ കേരളത്തിലെ ഏതെങ്കിലും യൂണിവേഴ്സിറ്റികളിൽ നിന്ന് തുല്യതാ/അംഗീകാര സർട്ടിഫിക്കറ്റ് വാങ്ങി ഹാജരാക്കേണ്ടതാണ്.

കുറഞ്ഞ യോഗ്യത പരിഗണിക്കുമ്പോൾ മെയിൻ പേപ്പറിന്റെയും, സബ്സിഡിയറി പേപ്പറുകളുടെയും മാർക്ക് മാത്രമേ പരിഗണിക്കുകയുള്ളൂ.

പരീക്ഷാ രീതി

ആകെ 150 ചോദ്യങ്ങൾ അടങ്ങിയ മൾട്ടിപ്പിൾ ചോയ്സ് മാതൃകയിലുള്ള ഒരു പേപ്പർ മാത്രമേ ഉണ്ടാകൂ. ഓരോ ശരിയുത്തരത്തിനും ഒരു മാർക്ക് എന്ന രീതിയിൽ ക്രമീകരിച്ചിരിക്കുന്നു.

ഘടനയും ഉള്ളടക്കവും

ഭാഗം	ഉള്ളടക്കം	ചോദ്യങ്ങളുടെ എണ്ണം	മാർക്ക്
1	കൗമാര മന:ശാസ്ത്രം, പഠന സിദ്ധാന്തങ്ങൾ, അധ്യാപന അഭിരുചി	40	40
2	1-ാം ഭാഷ മലയാളം/തമിഴ്/കന്നഡ/ഇംഗ്ലീഷ്	30	30
3	വിഷയാടിസ്ഥാനത്തിലുള്ള ചോദ്യങ്ങൾ (ആശയവും, ബോധനശാസ്ത്രവും)	80	80
	ആകെ	150	150

ചോദ്യങ്ങളുടെ രീതിയും നിലവാരവും

- ❖ ഭാഗം -1 ലെ ചോദ്യങ്ങൾ 13 മുതൽ 17 വയസ്സ് വരെ പ്രായമുള്ള കുട്ടികളുടെ വിദ്യാഭ്യാസ മന:ശാസ്ത്രം പഠന-ബോധന സമീപനങ്ങളും തത്ത്വങ്ങളും എന്നിവയെക്കുറിച്ചുള്ളവയായിരിക്കും. വിവിധ പഠിതാക്കളുടെ സ്വഭാവ സവിശേഷതകളും, ആവശ്യങ്ങളും, മന:ശാസ്ത്രവും മനസ്സിലാക്കി പഠനം അനായാസമാക്കുന്നതിനുള്ള കഴിവ് പരിശോധിക്കുന്ന ചോദ്യങ്ങൾ ഉൾപ്പെടുത്തും.
- ❖ ഭാഷ (മലയാളം/ഇംഗ്ലീഷ്/തമിഴ്/കന്നഡ) യിലെ ചോദ്യങ്ങൾ ബോധന മാധ്യമമായി തിരഞ്ഞെടുത്ത ഭാഷയെ ഉപയോഗിക്കാനുള്ള കഴിവ് അളക്കുന്നതരത്തിൽ ആയിരിക്കും.
- ❖ അതത് വിഷയങ്ങളിലെ ആശയങ്ങൾക്കും സങ്കല്പങ്ങൾക്കും അനുസരിച്ചുള്ളവ ആയിരിക്കും. ഈ വിഭാഗത്തിലെ ചോദ്യങ്ങൾ ബോധനവിദ്യ (പെഡഗോഗി) യുമായി ബന്ധപ്പെട്ട ചോദ്യങ്ങളും ഉൾപ്പെടും
- ❖ കേരള എസ്.സി.ഇ.ആർ.ടി പ്രസിദ്ധപ്പെടുത്തിയിട്ടുള്ള 8 മുതൽ 12-ാം ക്ലാസ്സ് വരെയുള്ള സിലബസ് അഭിസ്ഥാനമാക്കിയുള്ള ചോദ്യങ്ങളാണ് ഉൾപ്പെടുത്തിയിരിക്കുന്നതെങ്കിലും കാഠിന്യവും വ്യാപ്തിയും ഡിഗ്രി തലം വരെയുള്ളതായിരിക്കും.

D. കാറ്റഗറി- 4

യു.പിതലം വരെയുള്ള അറബി/ഹിന്ദി/സംസ്കൃതം/ഉറുദു സ്പെഷ്യലിസ്റ്റ് അധ്യാപകർ കായിക അധ്യാപകർ (ഹൈസ്കൂൾ തലം വരെ) ആർട്ട് & ക്രാഫ്റ്റ് അധ്യാപകരാകാൻ (എൻ.സി.റ്റി.ഇ കുറഞ്ഞ യോഗ്യത പ്രഖ്യാപിക്കുന്നതുവരെ ഗവൺമെന്റ് മാനദണ്ഡങ്ങൾക്കനുസൃതമായി) ആഗ്രഹിക്കുന്നവർ.

അപേക്ഷിക്കാനുള്ള കുറഞ്ഞ യോഗ്യത

അറബി/ഹിന്ദി/സംസ്കൃതം/ഉറുദു ഭാഷാ അധ്യാപകരാകാൻ യോഗ്യത നേടിയവർ (യു.പി തലം വരെ) സ്പെഷ്യലിസ്റ്റ് അധ്യാപകർ, കായിക അധ്യാപകർക്കുള്ള (കേരള എഡ്യൂക്കേഷണൽ ആക്ട് & റൂൾസ്-ലെ ചാപ്റ്റർ xxxi- ൽ പ്രതിപാദിക്കുന്ന) യോഗ്യത നേടിയവർക്കും കാറ്റഗറി -4 പരീക്ഷയ്ക്ക് അപേക്ഷിക്കാം

നോട്ട്

ഏതെങ്കിലും വിഷയത്തിൽ കേരള സർക്കാർ/പരീക്ഷാ ബോർഡ്/എൻ.സി.റ്റി.ഇ/ സർവ്വകലാശാലകൾ അംഗീകരിച്ച സർട്ടിഫിക്കറ്റ്/ഡിപ്ലോമ/ഡിഗ്രി ഇൻ ടീച്ചിംഗ് യോഗ്യതയുള്ളവർക്ക് മാത്രമേ കെ-ടെറ്റ്-4-ന് അപേക്ഷിക്കാനാവുകയുള്ളൂ.

പരീക്ഷാ രീതി

ഈ വിഭാഗത്തിലും ഒരു പേപ്പർ മാത്രമേ ഉണ്ടാകൂ. എല്ലാ ചോദ്യങ്ങളും മൾട്ടിപ്പിൾ ചോയ്സ് മാതൃകയിലുള്ളതായിരിക്കും. ഒരു ശരിയുത്തരത്തിന് ഒരു മാർക്ക് എന്ന ക്രമത്തിൽ ആകെ 150 ചോദ്യങ്ങൾ ഉണ്ടായിരിക്കും.

പരീക്ഷ - ഘടനയും ഉള്ളടക്കവും

ഭാഗം നമ്പർ	വിഷയം	ചോദ്യങ്ങളുടെ എണ്ണം	മാർക്ക്
1	ശിശുവികസനം, ബോധന ശാസ്ത്രം അധ്യാപന അഭിരുചി	30	30
2	ഭാഷ- 1 മലയാളം/തമിഴ്/കന്നഡ/ഇംഗ്ലീഷ്	40	40
3	വിഷയാടിസ്ഥാനത്തിലുള്ള ചോദ്യങ്ങൾ (ആശയവും ബോധനശാസ്ത്രവും)	80	80
	ആകെ	150	150

ചോദ്യങ്ങളുടെ രീതിയും നിലവാരവും

- ❖ 6 മുതൽ 14 വയസ്സ് വരെയുള്ള കുട്ടികളുടെ വിദ്യാഭ്യാസ മന:ശാസ്ത്രവുമായി ബന്ധപ്പെട്ട ചോദ്യങ്ങൾ ആണ് ആദ്യ ഭാഗത്ത് ഉൾപ്പെടുത്തുന്നത്. വ്യത്യസ്ത പഠിതാക്കളുടെ സ്വഭാവ സവിശേഷതകളും, ആവശ്യങ്ങളും മന:ശാസ്ത്രവും മനസ്സിലാക്കി പഠനത്തെ അനായാസമാക്കി തീർക്കാനുള്ള കഴിവ് അളക്കുന്ന ചോദ്യങ്ങൾ ഉൾപ്പെടുത്തും.
- ❖ ബോധന മാധ്യമത്തിലെ ശേഷിയും കാര്യക്ഷമതയും അളക്കുന്നതിനുള്ള ചോദ്യങ്ങളാണ് ഭാഷ (മലയാളം, തമിഴ്, ഇംഗ്ലീഷ്, കന്നഡ) വിഭാഗത്തിൽ ഉൾപ്പെടുത്തുന്നത്.
- ❖ ബോധനതലത്തിൽ പ്രസ്തുത വിഷയത്തെ മനസ്സിലാക്കുന്നതിനും ആശയങ്ങൾ ഉൾക്കൊള്ളുന്നതിനും ഉള്ള കഴിവ് അളക്കുന്ന തരത്തിലുള്ള ചോദ്യങ്ങൾ ആണ് ഭാഗം-3-ൽ ഉൾപ്പെടുത്തുന്നത്.
- ❖ സ്പെഷ്യൽ സബ്ജക്ടുകളുടെ സിലബസ് SCERT യുടെ www.scertkeralagov.in എന്ന വെബ്സൈറ്റിൽ പ്രസിദ്ധീകരിക്കും.
- ❖ 1 മുതൽ 8 വരെ ക്ലാസ്സുകളിലെ SCERT സിലബസ്സിനെ ആസ്പദമാക്കിയുള്ള ചോദ്യങ്ങളാണ് ഉൾപ്പെടുത്തിയിരിക്കുന്നതെങ്കിലും ചോദ്യങ്ങളുടെ വ്യാപ്തിയും കാഠിന്യവും സെക്കൻഡറി തലം വരെ ആയിരിക്കും.

കെ-ടെറ്റ് പരീക്ഷയ്ക്ക് അപേക്ഷിക്കുന്നവർക്ക് അനുവദിച്ചിട്ടുള്ള മാർക്കിളവ് **SC/ST** ഭിന്നശേഷി വിഭാഗത്തിൽപ്പെട്ടവർക്ക് യോഗ്യതാ പരീക്ഷയിൽ 5% മാർക്കിളവ് അനുവദിച്ചിട്ടുണ്ട്. (കേരള സർക്കാർ തീരുമാനങ്ങൾക്കും നിയമങ്ങൾക്കും അനുസൃതം) **OBC/OEC** ക്കാർക്ക് 3% മാർക്കിളവും അനുവദിക്കുന്നു.

5. യോഗ്യത നേടുന്നതിനുള്ള മാർക്ക്

15-03-2017 -ലെ സർക്കാർ ഉത്തരവ് സ.ഉ (കെ) നമ്പർ 18/2017/പൊ.വി.വ പ്രകാരം ജനറൽ കാറ്റഗറിക്ക് 60% (90മാർക്ക്) ആയും എസ്.സി./എസ്.റ്റി/ഒ.ബി.സി/ഒ.ഇ.സി വിഭാഗങ്ങൾക്ക് കെ-ടെറ്റ് പാസാകുന്നതിന് മിനിമം മാർക്ക് 55% (82 മാർക്ക്) ആയും പി.എച്ച് കാഴ്ചവൈകല്യമുള്ളവർ എന്നീ വിഭാഗങ്ങൾക്ക് 50% (75 മാർക്ക്) ആയും നിജപ്പെടുത്തിയിട്ടുണ്ട്.

കെ-ടെറ്റ് പരീക്ഷയിലെ ഏതെങ്കിലും ചോദ്യങ്ങൾ ഒഴിവാക്കിയാൽ അത്തരം ചോദ്യങ്ങൾക്കുള്ള മാർക്കിളവ് എല്ലാ വിഭാഗങ്ങൾക്കും ഒരു പോലെ നൽകുന്നതാണ്. **നെഗറ്റീവ് മാർക്ക്:** കെ-ടെറ്റ് പരീക്ഷയ്ക്ക് നെഗറ്റീവ് മാർക്ക് ഉണ്ടായിരിക്കില്ല. കെ-ടെറ്റ് യോഗ്യത നേടിക്കഴിഞ്ഞാലും മാർക്ക് മെച്ചപ്പെടുത്തണമെന്ന് ആഗ്രഹിക്കുന്നവർക്ക് വീണ്ടും പരീക്ഷാ എഴുതാവുന്നതാണ്.

പ്രധാന കുറിപ്പ്

കെ-ടെറ്റ് യോഗ്യത നേടി എന്നതുകൊണ്ട് മാത്രം ഒരു വ്യക്തി അധ്യാപകനാകാൻ യോഗ്യനായി എന്ന് അർത്ഥമാകുന്നില്ല. അതത് സർക്കാരുകളും, നിയമന അധികാരികളും നിഷ്കർഷിച്ചിട്ടുള്ള മറ്റ് യോഗ്യതകൾ കൂടി നേടിയാൽ മാത്രമേ അധ്യാപകനായി തിരഞ്ഞെടുക്കപ്പെടുകയുള്ളൂ

6. പ്രായ പരിധി

കെ-ടെറ്റ് പരീക്ഷ എഴുതുന്നതിന് പ്രായപരിധി ഇല്ല.

7. പരീക്ഷാ ഷെഡ്യൂൾ

പരീക്ഷാ തീയതി, സമയം, മറ്റ് വിവരങ്ങൾ എന്നിവ കെ-ടെറ്റ് 2017 വിജ്ഞാപനത്തോടൊപ്പം നൽകിയിട്ടുണ്ട്.

പ്രോസ്പെക്ടസിൽ നൽകിയിട്ടുള്ള വിവരങ്ങളിൽ മാറ്റം വരാവുന്നതാണ്. അത്തരത്തിലുണ്ടാകുന്ന മാറ്റങ്ങൾ പത്രങ്ങളിലൂടെയും മറ്റ് ഇലക്ട്രോണിക് മാധ്യമങ്ങളിലൂടെയും അറിയിക്കുന്നതാണ്. കൂടാതെ പരീക്ഷ ഭവന്റെ വെബ്സൈറ്റായ www.keralapareekshabhavan.in എന്ന സൈറ്റ് വഴിയും അത്തരം മാറ്റങ്ങൾ നിരീക്ഷിക്കാവുന്നതാണ്.

8. ചോദ്യപേപ്പറിന്റെ ഭാഷയും മാധ്യമവും

കാറ്റഗറി 1,2,4 (ഭാഷ ഒഴികെ) ചോദ്യപേപ്പറുകൾ രണ്ട് ഭാഷകളിൽ (മലയാളത്തിലും ഇംഗ്ലീഷിലും) ഉണ്ടായിരിക്കും. കാറ്റഗറി 3 ന്റെ ചോദ്യങ്ങൾ ഇംഗ്ലീഷിൽ മാത്രമായിരിക്കും നൽകുക (ഭാഷ ഒഴികെ)

9. പരീക്ഷാ കേന്ദ്രങ്ങൾ

കേരളത്തിലെവിടെയും പരീക്ഷാ കേന്ദ്രങ്ങൾ തീരുമാനിക്കുന്നതിനുള്ള അധികാരം കേരള പരീക്ഷാഭവനുണ്ട്. അപേക്ഷകൾ സ്വീകരിച്ചതിന് ശേഷം പരീക്ഷാകേന്ദ്രങ്ങൾ അറിയിക്കുന്നതാണ്. അപേക്ഷകന് പരീക്ഷ എഴുതാൻ ഉദ്ദേശിക്കുന്ന ജില്ല/ വിദ്യാഭ്യാസ ജില്ല തിരഞ്ഞെടുക്കുന്നതിനുള്ള അവസരം അപേക്ഷ ഫോമിൽ നൽകിയിട്ടുണ്ട്.

10. പരീക്ഷാ ഫീസ്:

ഓരോ വിഭാഗത്തിലും അപേക്ഷിക്കുന്നതിന്: ജനറൽ വിഭാഗത്തിന് 500/- രൂപയും എസ്.സി./എസ്.ടി വിഭാഗത്തിന് 250/- രൂപയുമാണ് അപേക്ഷാ ഫീസ്. ക്രെഡിറ്റ്/ഡെബിറ്റ് കാർഡ് നെറ്റ് ബാങ്കിംഗ് ചെലവ് എന്നിവ വഴി 67371493960 Kerala Tet എന്ന അക്കൗണ്ട് നമ്പറിൽ ഡയറക്ടർ, എസ്.സി.ഇ.ആർ.ടി പൂജപ്പുര, തിരുവനന്തപുരം എന്ന പേർക്ക് ഏതെങ്കിലും എസ്.ബി.ഐ ശാഖകളിൽ അടയ്ക്കാവുന്നതാണ്.

ഒരു തവണ അടച്ച ഫീസ് യാതൊരു കാരണവശാലും മറ്റ് പരീക്ഷകൾക്കായി മാറ്റിവയ്ക്കുന്നതോ തിരികെ ലഭിക്കുന്നതോ അല്ല.

11. അപേക്ഷ സമർപ്പണ രീതി

പരീക്ഷ ഭവന്റെ വെബ്സൈറ്റിൽ നിന്നും www.keralapareekshabhavan.in, www.bpekerala.in പ്രോസ്പെക്ടസ്, വിജ്ഞാപനം, നിർദ്ദേശങ്ങൾ, ഫീസടയ്ക്കുന്ന രീതി, അപേക്ഷാരീതി എന്നിവ ഡൗൺലോഡ് ചെയ്ത് എടുക്കാവുന്നതാണ്.

അപേക്ഷ ഓൺലൈൻ ആയി മാത്രമേ സമർപ്പിക്കാൻ സാധിക്കൂ. **‘Final Submit’** ചെയ്ത അപേക്ഷയുടെ പ്രിന്റൗട്ട് അപേക്ഷകന് സൂക്ഷിക്കാവുന്നതാണ്. അപേക്ഷ **‘Final Submit’** ചെയ്യുന്നതിന് മുമ്പായി അപേക്ഷയിൽ നൽകിയിട്ടുള്ള വിവരങ്ങൾ ശരിയാണെന്ന് ഉറപ്പ് വരുത്തേണ്ടതാണ്. **‘Final Submit’** ചെയ്ത് കഴിഞ്ഞാൽ പിന്നീട് യാതൊരു വിധ തിരുത്തലുകളും വരുത്താൻ സാധിക്കുകയില്ല.

കെ-ടെറ്റ് പരീക്ഷയ്ക്ക് അപേക്ഷിക്കാനുള്ള രീതി

രണ്ട് ഘട്ടങ്ങളായാണ് അപേക്ഷ സമർപ്പിക്കേണ്ടത്.

ആദ്യഘട്ടം (ഫീസടയ്ക്കൽ)

പരീക്ഷാഭവന്റെ വെബ്സൈറ്റിൽ www.keralapareekshabhavan.in, www.bpekarala.in **K-TET 2017** എന്ന ലിങ്കിൽ ക്ലിക്ക് ചെയ്യുക. K-TET ഓൺലൈൻ ആപ്ലിക്കേഷൻ സെലക്ട് ചെയ്യുക (വിജ്ഞാപനത്തോടൊപ്പം നൽകിയിട്ടുള്ള നിർദ്ദേശങ്ങൾക്കനുസരിച്ച് പ്രവർത്തിക്കുക). നിർദ്ദേശിച്ചിരിക്കുന്ന വിവരങ്ങൾ രേഖപ്പെടുത്തിയ ശേഷം Submit ക്ലിക്ക് ചെയ്യുക. confirm ചെയ്യുന്നതിന് മുമ്പായി നൽകിയ വിവരങ്ങൾ ശരിയാണെന്ന് ഉറപ്പുവരുത്തുക.

Credit/Debit card ,നെറ്റ് ബാങ്കിംഗ് അല്ലെങ്കിൽ ചെലവ് എന്നിവയിൽ ഏതെങ്കിലും ഫീസടയ്ക്കുന്നതിനായി തിരഞ്ഞെടുക്കാവുന്നതാണ്.

Credit/Debit card ,നെറ്റ് ബാങ്കിംഗ് വഴി ഫീസടയ്ക്കുന്നവർക്ക് ഒരു ട്രാൻസാക്ഷൻ ഐ.ഡി ലഭിക്കുന്നതാണ്. ഇതു ഉപയോഗിച്ചാണ് രണ്ടാം ഘട്ട അപേക്ഷാ സമർപ്പണം നടത്തേണ്ടത്. ചെലവ് ഉപയോഗിച്ച് ഫീസടയ്ക്കുന്നവർ ചെലവ് നെറ്റ് പ്രിന്റൗട്ട് എടുത്ത് ഏതെങ്കിലും ഒരു എസ്.ബി.ഐ ശാഖയിൽ ഫീസ് അടയ്ക്കാം. ചെലവ് നെറ്റ് പ്രിന്റൗട്ട്

ചെയ്തിരിക്കുന്ന SB Collect റഫറൻസ് നമ്പർ ഉപയോഗിച്ച് രണ്ടാംഘട്ടം അപേക്ഷ സമർപ്പിക്കാവുന്നതാണ്.

രണ്ടാംഘട്ടം

ഫീസ് അടച്ചവർക്ക് മാത്രമേ ഈ ഘട്ടത്തിൽ അപേക്ഷ പുരിപ്പിക്കാൻ കഴിയുകയുള്ളൂ. പരീക്ഷാഭവന്റെ വെബ്സൈറ്റിൽ, **'K-TET 2017' Click** ചെയ്യുക അതിനുശേഷം **K-TET** ഓൺലൈൻ ആപ്ലിക്കേഷൻ **സ്റ്റേപ്പ് -2** സെലക്ട് ചെയ്യുക. ട്രാൻസാക്ഷൻ ഐ.ഡി/ **SB Collect** റഫറൻസ് നമ്പർ, ജനനതീയതി, മൊബൈൽ നമ്പർ എന്നിവ രേഖപ്പെടുത്തുക. മുൻപ് നൽകിയ വിവരങ്ങളോടു കൂടിയ അപേക്ഷ ഫോം കാണാൻ സാധിക്കും. മറ്റ് വിവരങ്ങൾ കൂടി രേഖപ്പെടുത്തുക.

200 Pixel ഹൈറ്റും 150 Pixel width ഉം- 20 മുതൽ 30 kb സൈസ് ഉള്ള jpeg ഫോർമാറ്റിൽ ഉള്ള ഫോട്ടോ വേണം upload ചെയ്യാൻ. ഫോട്ടോയിൽ പേരും ജനനതീയതിയും രേഖപ്പെടുത്തേണ്ടതില്ല. ഫോട്ടോ അപ്ലോഡ് ചെയ്തശേഷം ആ പേജ് സേവ് ചെയ്യുക.

അതിനുശേഷം നൽകിയ വിവരങ്ങൾ ശരിയാണോ എന്ന് പരിശോധിക്കുന്നതിന് ഒരു **Previewpage** പേജ് ലഭിക്കുന്നതാണ്. തിരുത്തലുകൾ എന്തെങ്കിലും വരുത്താനുണ്ടെങ്കിൽ **EditApplication** ബട്ടൺ ക്ലിക്ക് ചെയ്ത് വേണ്ട മാറ്റങ്ങൾ വരുത്താവുന്നതാണ്. അതിനുശേഷം **save** ചെയ്യുക. വീണ്ടും preview page ലഭിക്കുന്നതാണ്. തിരുത്തലുകൾ വരുത്തിയ വിവരങ്ങൾ മാറ്റം വന്നോ എന്ന് ഉറപ്പുവരുത്തിയതിനുശേഷം **Final Submit** ചെയ്യുക അപേക്ഷ **Final Submit** ചെയ്തതിനുശേഷം പേര്, വിഭാഗം, വിഷയം/ഭാഷ എന്നിവയിൽ യാതൊരു വിധ മാറ്റങ്ങളും വരുത്താൻ സാധിക്കുന്നതല്ല. **Final Submit** ചെയ്യാത്ത **അപേക്ഷകൾ പരിഗണിക്കുന്നതല്ല.** അതിനുശേഷം അപേക്ഷയുടെ Printout എടുത്ത് സൂക്ഷിക്കുക.

അപേക്ഷയുടെ പ്രിന്റ് ഔട്ട്, ഓൺലൈൻ പേയ്മെന്റ് റെസീപ്റ്റ്, ചെലാൻ, സർട്ടിഫിക്കറ്റുകളുടെ പകർപ്പുകൾ എന്നിവ പരീക്ഷാഭവനിലേക്ക് അയയ്ക്കേണ്ടതില്ല.

12. അഡ്മിറ്റ് കാർഡ്

യോഗ്യരായ അപേക്ഷകർക്കുള്ള അഡ്മിറ്റ് കാർഡ് പരീക്ഷാഭവന്റെ സൈറ്റിൽ ലഭ്യമാകുന്നതാണ്. തീയതി പിന്നീട് വെബ്സൈറ്റ് വഴിയും, പത്ര/ദൃശ്യ മാധ്യമങ്ങൾ വഴിയും അറിയിക്കുന്നതാണ്.

ശരിയായ അഡ്മിറ്റ് കാർഡ് ഇല്ലാത്ത ആരെയും പരീക്ഷാ ഹാളിൽ പ്രവേശിക്കാനോ പരീക്ഷ എഴുതാനോ അനുവദിക്കുകയില്ല.

13. പരീക്ഷ സംബന്ധിച്ച നിർദ്ദേശങ്ങൾ

- ❖ പരീക്ഷ തുടങ്ങുന്നതിന് 30 മിനിട്ട് മുമ്പ് പരീക്ഷാ കേന്ദ്രത്തിൽ എത്തേണ്ടതാണ്.
- ❖ അഡ്മിറ്റ് കാർഡ് അല്ലാതെ മറ്റ് പേപ്പറുകൾ ഒന്നും തന്നെ പരീക്ഷാ ഹാളിൽ കൊണ്ടുവരാൻ പാടില്ല.
- ❖ ഏതെങ്കിലും വിധത്തിൽ മോശമായി പെരുമാറുന്നവരെ അയോഗ്യരാക്കുകയും മറ്റ് ശിക്ഷാനടപടികൾ സ്വീകരിക്കുന്നതുമാണ്.
- ❖ പരീക്ഷാ സമയം കഴിയുന്നതിന് മുമ്പ് പരീക്ഷാർത്ഥികളെ പരീക്ഷാ ഹാളിൽ നിന്ന് പുറത്ത് വിടുന്നതല്ല.
- ❖ മൊബൈൽ ഫോൺ, കാൽക്കുലേറ്റർ, സ്മാർട്ട് വാച്ച് എന്നിവ പരീക്ഷാഹാളിൽ അനുവദിക്കുന്നതല്ല.
- ❖ പരീക്ഷാ ഹാളിൽ ഉള്ള ഇൻവിജിലേറ്ററുടെ സാന്നിധ്യത്തിൽ പരീക്ഷാർത്ഥി ഹാജർ ബുക്കിൽ ഒപ്പു വയ്ക്കേണ്ടതാണ്.

14. ചോദ്യപുസ്തകവുമായി ബന്ധപ്പെട്ട നിർദ്ദേശങ്ങൾ

ഓരോ ക്ലാസ് മുറികളിലും നാല് സെറ്റ് ചോദ്യപുസ്തകൾ വീതം (A,B,C,D) വിതരണം ചെയ്യുന്നതാണ്.

ഓരോ വിഭാഗത്തിനും മൂന്ന് വ്യത്യസ്ത ഭാഗങ്ങൾ ഉണ്ട്. മൂന്ന് ഭാഗങ്ങൾക്കും ഒരേ സെറ്റ് ചോദ്യപുസ്തകങ്ങളാണ് ലഭിച്ചിരിക്കുന്നത് എന്ന് പരീക്ഷാർത്ഥി ഉറപ്പു വരുത്തേണ്ടതാണ്. (Part 1,2 &3)

ചോദ്യപുസ്തകത്തിൽ എന്തെങ്കിലും കുറവ് കണ്ടെത്തിയാൽ ഉടൻ തന്നെ അത് ഇൻവിജിലേറ്ററെ അറിയിച്ച് മുൻപ് ലഭിച്ച അതേ സെറ്റ് ചോദ്യപുസ്തകം തന്നെ വാങ്ങി പരീക്ഷ എഴുതേണ്ടതാണ്.

ചോദ്യപുസ്തകം പരിശോധിച്ച് ഉറപ്പ് വരുത്തിയ ശേഷം പരീക്ഷാർത്ഥി ചോദ്യപുസ്തകത്തിൽ നിർദ്ദേശിച്ചിരിക്കുന്ന ഭാഗത്ത് ഒപ്പിടേണ്ടതാണ്.

15. ഉത്തരക്കടലാസ് (OMR) സംബന്ധിച്ച നിർദ്ദേശങ്ങൾ

- ❖ ഉത്തരക്കടലാസ്സിൽ നൽകിയിരിക്കുന്ന നിർദ്ദേശങ്ങൾ നിർബന്ധമായും വായിച്ചിരിക്കേണ്ടതാണ്.
- ❖ നീല/ കറുപ്പ് ബാൾ പേനയോടുകൂടി പേന ഉപയോഗിച്ച് മാത്രമേ ഉത്തരങ്ങൾ രേഖപ്പെടുത്താവൂ. ഉത്തരക്കടലാസ്സിൽ നൽകിയിരിക്കുന്ന നിർദ്ദേശങ്ങൾ കൃത്യമായും പാലിക്കേണ്ടതാണ്.
- ❖ ഉത്തരക്കടലാസിൽ എന്തെങ്കിലും കുഴപ്പം കണ്ടെത്തിയാൽ ഉടനെ അത് മാറ്റി വാങ്ങേണ്ടതാണ്.
- ❖ ഉത്തരക്കടലാസ് മടക്കാനോ എന്തെങ്കിലും റഫ് വർക്കുകൾ ചെയ്യാനോ പാടില്ല.

- ❖ പരീക്ഷാർത്ഥി തന്റെ പേര്, റോൾ നമ്പർ, ചോദ്യപുസ്തകത്തിന്റെ മുൻപേജിൽ കൊടുത്തിട്ടുള്ള സെറ്റിന്റെ പേര് (A,B,C,D) എന്നിവ ഉത്തരക്കടലാസ്സിൽ നിർദ്ദിഷ്ട സ്ഥലത്ത് പൂരിപ്പിക്കേണ്ടതാണ്.
- ❖ കറുപ്പ്/നീല ബാൾ പേന ഉപയോഗിച്ച് പരീക്ഷാർത്ഥി തന്റെ ഒപ്പ് നിർദ്ദിഷ്ട കോളത്തിൽ രേഖപ്പെടുത്തേണ്ടതാണ്.
- ❖ കറുപ്പ്/നീല ബാൾ പേന ഉപയോഗിച്ച് ഓവൽ/ സർക്കിൾ പൂർണ്ണമായും കറുപ്പിച്ച് ഉത്തരം രേഖപ്പെടുത്തേണ്ടതാണ്.
- ❖ ഉത്തരക്കടലാസ്സിലെ ഒ.എം.ആർ ഭാഗത്ത് പാർട്ട് 1,2,3 വിഭാഗങ്ങളിൽ ഏതൊക്കെ വിഷയങ്ങളാണോ തെരഞ്ഞെടുത്തിട്ടുള്ളത് അവ മാത്രം രേഖപ്പെടുത്തേണ്ടതാണ്.
- ❖ ഒ.എം.ആർ ഷീറ്റിന്റെ കാർബൺ കോപ്പി പരീക്ഷാർത്ഥിക്കും ലഭ്യമാകും എല്ലാ ഉത്തരങ്ങളും രേഖപ്പെടുത്തിയശേഷം ഒറിജിനൽ വേർപ്പെടുത്തി ഇൻവിജിലേറ്റർക്ക് നൽകുകയും കാർബൺ കോപ്പി സൂക്ഷിക്കേണ്ടതുമാണ്.
- ❖ അപ്പൻഡിക്സിൽ ഒ.എം.ആർ ഷീറ്റിന്റെ മാതൃക നൽകിയിട്ടുണ്ട്.

16. മൂല്യനിർണ്ണയവും ഫലപ്രഖ്യാപനവും

ഉത്തരക്കടലാസ്സുകളുടെ മൂല്യനിർണ്ണയവും ഫലപ്രഖ്യാപനവും പൂർണ്ണമായും കമ്പ്യൂട്ടർ വൽക്കൃത ഒ.എം.ആർ (ഓപ്റ്റിക്കൽ മാർക്ക് റീഡർ) രീതിയിലാണ്. പരീക്ഷ കഴിഞ്ഞാലുടൻതന്നെ എല്ലാ ചോദ്യപേപ്പറുകളുടെയും ഉത്തര സൂചിക പരീക്ഷാഭവന്റെ ഔദ്യോഗിക വെബ്സൈറ്റായ www.keralapareekshabhavan.in ൽ പ്രസിദ്ധീകരിക്കുന്നതാണ്. ഉത്തര സൂചികയെ സംബന്ധിച്ച് എന്തെങ്കിലും പരാതി ഉണ്ടെങ്കിൽ അത് ഉത്തരസൂചിക പ്രസിദ്ധീകരിച്ചശേഷമുള്ള 5 പ്രവർത്തിദിവസങ്ങൾക്കുള്ളിൽ, സെക്രട്ടറി, പരീക്ഷാഭവൻ, പൂജപ്പുര, തിരുവനന്തപുരം എന്ന വിലാസത്തിൽ അറിയിക്കേണ്ടതാണ്. മതിയായ തെളിവുകൾ ഹാജരാക്കാത്ത പരാതികൾ സ്വീകരിക്കുന്നതല്ല. ലഭിക്കുന്ന പരാതികൾ പരീക്ഷാഭവൻ സെക്രട്ടറി രൂപീകരിച്ചിട്ടുള്ള ഒരു വിദഗ്ധ സമിതിയുടെ തീരുമാനത്തിന് വിടുന്നതാണ്. സമിതിയുടെ തീരുമാനം അന്തിമം ആയിരിക്കും. അഞ്ച് പ്രവൃത്തി ദിവസങ്ങൾക്ക്ശേഷം ലഭിക്കുന്ന പരാതികൾ സ്വീകരിക്കുന്നതല്ല. വിദഗ്ധ സമിതി ശുപാർശ ചെയ്യുന്ന തെറ്റായ ചോദ്യങ്ങളും, കൃത്യമായ ഉത്തരങ്ങളില്ലാത്ത ചോദ്യങ്ങളും മൂല്യനിർണ്ണയത്തിൽ നിന്നും പരീക്ഷാ സെക്രട്ടറി ഒഴിവാക്കുന്നതാണ്. ഒഴിവാക്കുന്ന ചോദ്യങ്ങളുടെ മാർക്കും മൂല്യനിർണ്ണയത്തിൽ നിന്ന് ഒഴിവാക്കുന്നതാണ്. ഇത്തരത്തിൽ കുറ്റമറ്റ രീതിയിൽ മൂല്യനിർണ്ണയം നടക്കുന്നതിനാൽ പുനർമൂല്യനിർണ്ണയത്തിനോ, ഉത്തരക്കടലാസ് പുന:പരിശോധനയ്ക്കോ മാർക്ക് വീണ്ടും കൂട്ടിനോക്കുന്നതിനോ ഉള്ള അവസരം ഉണ്ടായിരിക്കുന്നതല്ല.

17. അന്ധരായ അപേക്ഷകർ

അന്ധരായ അപേക്ഷകർക്കുള്ള മാനദണ്ഡങ്ങൾ ചുവടെ ചേർക്കുന്നു.

1. 40 ശതമാനമോ അതിൽ കൂടുതലോ അന്ധത ബാധിച്ച അപേക്ഷകർക്ക് പരീക്ഷ എഴുതാൻ സഹായിയെ ആവശ്യമുണ്ടെങ്കിൽ പ്രവേശന കാർഡ് ലഭിച്ചതിശേഷം അതിന്റെ പകർപ്പും മെഡിക്കൽ ബോർഡിൽ നിന്ന് ലഭിച്ച സർട്ടിഫിക്കറ്റിന്റെ പകർപ്പും രണ്ട് കോപ്പികൾ വീതം പരീക്ഷാകേന്ദ്രം സ്ഥിതി ചെയ്യുന്ന സ്ഥലത്തെ ജില്ലാ വിദ്യാഭ്യാസ ഓഫീസർക്ക് അപേക്ഷ നൽകുക. പരീക്ഷാതീയതിയ്ക്ക് രണ്ടാഴ്ച മുൻപ് അത്തരത്തിലുള്ള അപേക്ഷ അതാത് ജില്ലാ വിദ്യാഭ്യാസ ഓഫീസിൽ ലഭിച്ചിരിക്കണം.
2. അന്ധരായ അപേക്ഷകർക്ക് സഹായിയായി പ്രവർത്തിക്കാൻ കഴിയുന്ന സംസ്ഥാന സിലബസ്സിൽ ഹയർസെക്കന്ററി തലത്തിൽ (ഗവ.എയ്ഡഡ്, റെഗുലേറൽ) പഠിക്കുന്ന ഏതെങ്കിലും 2 വിദ്യാർത്ഥികളെ അപേക്ഷകന് തിരഞ്ഞെടുക്കാവുന്നതാണ്. കുട്ടികളുടെ പേരും മറ്റു വിവരങ്ങളും അടങ്ങിയ ലിസ്റ്റും കുട്ടികളുടെ ഏറ്റവും പുതിയ പാസ് പോർട്ട് സൈസ് ഫോട്ടോയും സഹിതം സ്ഥാപനത്തിന്റെ തലവന്റെ ശുപാർശയോടും അംഗീകാരത്തോടും കൂടി സമർപ്പിക്കേണ്ടതാണ്. അർഹരായ അപേക്ഷകർക്ക് സഹായിയെ അനുവദിച്ചുകൊണ്ട് ജില്ലാ വിദ്യാഭ്യാസ ഓഫീസർക്ക് ഉത്തരവ് പുറപ്പെടുവിക്കാവുന്നതാണ്. ഈ ഉത്തരവിന്റെ പകർപ്പും, അപേക്ഷയുടെ പകർപ്പും അനുബന്ധ രേഖകളും സഹിതം ഡെപ്യൂട്ടി ഡയറക്ടർ, ഐ.ഇ.ഡി സെൽ പൊതുവിദ്യാഭ്യാസ ഡയറക്ടറുടെ കാര്യാലയം തിരുവനന്തപുരം എന്ന വിലാസത്തിൽ നൽകേണ്ടതും, അപേക്ഷകന്റെ യോഗ്യത ഉറപ്പുവരുത്തേണ്ടതുമാണ്. സഹായികൾക്ക് 150/- രൂപ വച്ച് പ്രതിഫലം ലഭിക്കുന്നതാണ്.
1. ഇത്തരം അപേക്ഷകർക്ക് ഉത്തരങ്ങൾ രേഖപ്പെടുത്തുന്നതിന് ഓരോ മണിക്കൂറിനും 20 മിനിട്ട് എന്ന ക്രമത്തിൽ അധികസമയം അനുവദിക്കുന്നതാണ്.
2. 40% ൽ കൂടുതൽ വൈകല്യം ഉണ്ട് എന്ന മെഡിക്കൽ ബോർഡിന്റെ സർട്ടിഫിക്കറ്റ് ഹാജരാക്കുന്നവർക്ക് 10% മാർക്കിളവ് അനുവദിക്കുന്നതാണ്.

18. പൊതുനിർദ്ദേശങ്ങൾ

- ❖ ഒരു അപേക്ഷകൻ ഒന്നിലധികം ജില്ലകളിൽ പരീക്ഷയ്ക്ക് അപേക്ഷിച്ചാൽ അപേക്ഷ നിരുപാധികം നിരസിക്കുന്നതും പരീക്ഷ എഴുതാനുള്ള അവസരം നഷ്ടമാകുന്നതും ആണ്.
- ❖ അപേക്ഷകൻ ഏതെങ്കിലും വിവരങ്ങൾ മറച്ചുവയ്ക്കുകയോ തെറ്റായവിവരങ്ങൾ നൽകുകയോ ചെയ്താൽ അപേക്ഷ നിരസിക്കുന്നതാണ്.
- ❖ പരീക്ഷസംബന്ധിച്ച് പരീക്ഷാഭവൻ പുറപ്പെടുവിക്കുന്ന ചട്ടങ്ങളും നിയന്ത്രണങ്ങളും കർശനമായും പാലിക്കേണ്ടതാണ്.

19. സർട്ടിഫിക്കറ്റ് വിതരണം

യോഗ്യത നേടിയതായി പ്രഖ്യാപിക്കപ്പെടുന്ന അപേക്ഷകർക്ക് അതാത് ജില്ലാ വിദ്യാഭ്യാസ ഓഫീസിൽ വച്ച് വിദ്യാഭ്യാസ യോഗ്യതാ സർട്ടിഫിക്കറ്റുകളുടെ പരിശോധന നടത്തും. പരിശോധനാ റിപ്പോർട്ടിന്റെ അടിസ്ഥാനത്തിൽ കേരള സർക്കാരിന് വേണ്ടി, പരീക്ഷ സെക്രട്ടറി, വിജയിച്ചവർക്കുള്ള സർട്ടിഫിക്കറ്റ് നൽകുന്നതാണ്.

കെ-ടെറ്റ് യോഗ്യത നേടുന്ന അപേക്ഷകർ തങ്ങളുടെ വിദ്യാഭ്യാസ യോഗ്യതാ സർട്ടിഫിക്കറ്റുകളുടെ ഒറിജിനൽ അതാത് ജില്ലാ വിദ്യാഭ്യാസ ഓഫീസുകളിൽ പരിശോധനയ്ക്കായി നൽകി അപേക്ഷാസമർപ്പണ സമയത്ത് പരീക്ഷ എഴുതാൻ അർഹരായിരുന്നു എന്ന് തെളിയിക്കേണ്ടതാണ്. കൂടാതെ മാർക്കിളവിന് അർഹതയുള്ളവർ അത് തെളിയിക്കുന്നതിനുള്ള രേഖകൾകൂടി സർട്ടിഫിക്കറ്റ് പരിശോധന സമയത്ത് ഹാജരാക്കേണ്ടതാണ്. ഇത്തരത്തിൽ ഒറിജിനൽ രേഖകൾ പരിശോധിക്കുന്ന തീയതി ജില്ലാ വിദ്യാഭ്യാസ ഓഫീസർ റിസൾട്ട് പ്രഖ്യാപനത്തിനുശേഷം മാധ്യമങ്ങളിലൂടെ അറിയിക്കുന്നതാണ്. ഒന്നിൽ കൂടുതൽ വിഭാഗങ്ങളിൽ യോഗ്യത നേടുന്നവർക്ക് വെവ്വേറെ സർട്ടിഫിക്കറ്റുകൾ ലഭിക്കുന്നതാണ്.

കെ-ടെറ്റ് പരീക്ഷ എഴുതിയ എല്ലാ പരീക്ഷാർത്ഥികൾക്കും തങ്ങൾക്ക് ലഭിച്ച മാർക്ക് വിവരങ്ങൾ പരീക്ഷാഭവന്റെ വെബ്സൈറ്റിൽ നിന്നും ലഭിക്കുന്നതാണ്.

അപേക്ഷ സമർപ്പിക്കുന്ന സമയത്ത് പ്രോസ്പെക്ടസിൽ നൽകിയിട്ടുള്ള അപേക്ഷിക്കുവാനുള്ള കുറഞ്ഞയോഗ്യത നേടിയിട്ടുള്ളവർക്ക് മാത്രമേ കെ-ടെറ്റ് വിജയിച്ച സർട്ടിഫിക്കറ്റ് ലഭ്യമാവുകയുള്ളൂ.

കെ-ടെറ്റ് വിജയിച്ച സർട്ടിഫിക്കറ്റ് ജില്ലാ വിദ്യാഭ്യാസ ഓഫീസുകളിൽ നിന്ന് കൈപ്പറ്റാൻ വൈകിയാൽ സർട്ടിഫിക്കറ്റുകൾ അതാത് ജില്ലാ വിദ്യാഭ്യാസ ഓഫീസുകളിൽ തന്നെ സൂക്ഷിക്കേണ്ടതാണ്. പരീക്ഷാർത്ഥിയുടെ അപേക്ഷപ്രകാരം, നിശ്ചിത തുക പിഴ ഈടാക്കിക്കൊണ്ട് സർട്ടിഫിക്കറ്റ് വിതരണം നടത്താവുന്നതാണ്. (24-08-2016-ലെ സർക്കാർ ഉത്തരവ് നമ്പർ 3258/14/പൊ.വി.)

3 മാസത്തിന് ശേഷം	-	100/- രൂപ
6 മാസത്തിനു ശേഷം	-	300/- രൂപ
ഒരു വർഷത്തിനു ശേഷം	-	500/- രൂപ

ഇത്തരത്തിൽ ലഭ്യമാകുന്ന തുക സെക്രട്ടറി, പരീക്ഷാഭവൻ എന്ന പേരിൽ തിരുവനന്തപുരത്ത് മാറാവുന്ന തരത്തിൽ ഡിമാന്റ് ഡ്രാഫ്റ്റായി നൽകാവുന്നതാണ്.

ഉയർന്ന മാർക്ക് നേടുന്നവർക്കുള്ള ക്യാഷ് അവാർഡ്

ഓരോ വിഭാഗത്തിലും 80% ത്തിൽ കൂടുതൽ മാർക്ക് നേടുന്ന ആദ്യ മൂന്ന് റാങ്കുകാർക്ക് ക്യാഷ് അവാർഡ് നൽകുന്നതാണ്. 20,000/-, 15,000/- 10,000/- എന്നീ ക്രമത്തിലായിരിക്കും ക്യാഷ് അവാർഡ് നൽകുന്നത്. ആർക്കും 80% ത്തിൽ കൂടുതൽ മാർക്ക് ലഭ്യമായില്ല എങ്കിൽ 75% ത്തിനും 80% ത്തിനും ഇടയിൽ മാർക്കുള്ളവരിൽ ഒന്നാമത് വരുന്നവർക്ക് 10,000/- രൂപ ഓരോ കാറ്റഗറിയിലും ക്യാഷ് അവാർഡ് നൽകുന്നതാണ്. സമ്മാനഹരുടെ പേര് വിവരങ്ങൾ റിസൾട്ട് പ്രഖ്യാപന വേളയിൽ തന്നെ അറിയിക്കുന്നതും സമ്മാനങ്ങൾ അതനുസരിച്ച് നൽകുന്നതുമാണ്.

20. പ്രത്യേക വ്യവസ്ഥകൾ

1. പരീക്ഷയുടെ രഹസ്യ സ്വഭാവം നിലനിർത്തുന്നതിന് വേണ്ടി പൊതുവിദ്യാഭ്യാസ സെക്രട്ടറിയുടെ അംഗീകാരത്തോടെ പരീക്ഷ സെക്രട്ടറിയാണ് പരീക്ഷ സംബന്ധിച്ച എല്ലാ പ്രവർത്തനങ്ങളും നടത്തുന്നത്. പരീക്ഷാർത്ഥികൾക്ക് റോൾനമ്പർ/രജിസ്ട്രേഷൻ നമ്പർ നൽകുന്ന രീതി തീരുമാനിക്കുക, പരീക്ഷാ കേന്ദ്രങ്ങൾ അനുവദിക്കുക, ഇൻവിജിലേറ്റർമാരെ നിയമിക്കുക, പരീക്ഷാകേന്ദ്ര നിരീക്ഷണം നടത്തുക, പരീക്ഷാ നടത്തിപ്പുമായി ബന്ധപ്പെട്ടവർക്കുള്ള പ്രതിഫലം നൽകുക, ചോദ്യപേപ്പർ തയ്യാറാക്കുക, സർട്ടിഫിക്കറ്റുകൾ തയ്യാറാക്കുക, റിസൾട്ട് പ്രഖ്യാപനം നടത്തുക, അത്യുപ്തികരമായി പ്രവർത്തിക്കുന്നവർക്ക് ശിക്ഷ നൽകുക തുടങ്ങി എല്ലാ പ്രവർത്തനങ്ങളും നടത്തുന്നത് പരീക്ഷാസെക്രട്ടറിയുടെ മേൽ നോട്ടത്തിലാണ്.

2. ചോദ്യപേപ്പർ സെറ്റ് ചെയ്യുക, അച്ചടിക്കുക, രഹസ്യസ്വഭാവമുള്ള അച്ചടിക്കാരെ തിരഞ്ഞെടുക്കുക, പ്രതിഫലം നൽകുക, പേപ്പർ സെറ്റ് ചെയ്യുന്നവരെ നിയമിക്കുക മറ്റ് അനുബന്ധ പ്രവർത്തനങ്ങൾ നടത്തുക എന്നിവ അതീവ രഹസ്യമായിട്ടാണ് ചെയ്യുന്നത്. ആർക്കും ഇത് സംബന്ധിച്ച യാതൊരു രേഖകളും ലഭ്യമാകുന്നതല്ല.

21. വ്യാഖ്യാനം

ലഘുലേഖയിൽ നിയതമായി ഉൾക്കൊള്ളിക്കാത്ത ഏതെങ്കിലും സൂചനകളിലോ നിർദ്ദേശങ്ങളുടെ വ്യവസ്ഥകളിലോ എന്തെങ്കിലും വ്യാഖ്യാനത്തിന്റെ ആവശ്യം വന്നാൽ കേരള സർക്കാർ പൊതുവിദ്യാഭ്യാസ സെക്രട്ടറിയുടെ തീരുമാനം അന്തിമം ആയിരിക്കും.

22. ന്യായാധികാരം


കെ-ടെറ്റുമായി ബന്ധപ്പെട്ട ഏതെങ്കിലും തരത്തിലുള്ള തർക്കങ്ങൾ ഉണ്ടായാൽ തീർപ്പാക്കാനുള്ള അധികാരം ബഹുമാനപ്പെട്ട കേരള ഹൈക്കോടതിയിൽ നിക്ഷിപ്തമാണ്.

23. സഹായകേന്ദ്രം (ഹെൽപ്പ് ഡെസ്ക്)

കെ-ടെറ്റ് നടത്തിപ്പുമായി ബന്ധപ്പെട്ട് പ്രത്യേകം ഫോൺ സംവിധാനങ്ങളോട് കൂടിയ സഹായ കേന്ദ്രങ്ങൾ സജ്ജമാക്കിയിട്ടുണ്ട്. കെ-ടെറ്റ് 2017 ന്റെ സമയ വിവരപട്ടികയുമായി ബന്ധപ്പെട്ട വിവരങ്ങൾ പരീക്ഷാഭവൻ സെക്രട്ടറി പത്ര ദൃശ്യ-ശ്രാവ്യ മാധ്യമങ്ങളിലൂടെ പൊതു ജനങ്ങളെ അറിയിക്കുന്നതാണ്.

അപേക്ഷാർത്ഥികൾക്ക് താഴെ കാണുന്ന ഫോൺ നമ്പറുകളിൽ വിളിച്ച് സംശയങ്ങൾ ദൂരീകരിക്കാവുന്നതാണ്.

- പൊതുവിവരങ്ങൾക്ക് - 0471-2546823
- സാങ്കേതിക വിവരങ്ങൾക്ക് - 0471-2546832, 0471-2546833


പരീക്ഷാ കമ്മീഷണർ